



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

FRIDAY, MAY 9, 2025 / VAISAKHA 19, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :- પોલીસ અધિક્ષકશ્રી, પાટણના પત્ર નં.LIB/જાહેરનામું/૬૮૫/૨૦૨૫ તા.૦૮/૦૫/૨૦૨૫

પોલીસ અધિક્ષકશ્રી, પાટણના પત્ર નં.LIB/જાહેરનામું/૬૮૬/૨૦૨૫ તા.૦૮/૦૫/૨૦૨૫

હુકમ

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબનો હુકમ

હુકમ ક્રમાંક.એમએજી(૧)/વશી/૪૬૮૦ થી ૪૭૨૮/૨૦૨૫ તા.૦૮/૦૫/૨૦૨૫- પોલીસ અધિક્ષકશ્રી, પાટણના પત્ર નં.LIB/જાહેરનામું/૬૮૫/૨૦૨૫- તા.૦૮/૦૫/૨૦૨૫ થી. વર્તમાન લગ્ન પ્રસંગની સિઝન ચાલુમાં હોઈ જે અનુસંધાને જાહેરમાં કે રહેણાંક સ્થળોએ સ્કાય શોટ તેમજ ફટાકડા બહોળી સંખ્યામાં ઉપયોગ થઈ રહેલ છે. હાલની પ્રવર્તમાન પરિસ્થિતિને ધ્યાનમાં રાખીને રાજ્યની આંતરિક સુરક્ષા સુનિશ્ચિત કરવા તેમજ કાયદો અને વ્યવસ્થાની પરિસ્થિતિની જાણવણી સારૂ ફટાકડાના વેચાણ તેમજ કોઈપણ વ્યક્તિ/સંસ્થાઓએ જાહેરમાં કે રહેણાંક સ્થળોએ ફટાકડાના ઉપયોગ પર પ્રતિબંધ મુકવા તથા પત્ર નં.LIB/જાહેરનામું/૬૮૬/૨૦૨૫ તા.૦૮/૦૫/૨૦૨૫ થી હાલની પ્રવર્તમાન પરિસ્થિતિને ધ્યાનમાં રાખીને રાજ્યની આંતરિક સુરક્ષા સુનિશ્ચિત કરવા તેમજ કાયદો અને વ્યવસ્થાની પરિસ્થિતિની જાણવણી સારૂ Drone Rules, 2021 Part Vi Operation of Unmanned Aircraft System, Section-24 મુજબ Remote Sensing, Mining, Law & Order, Internal Security, Defence સિવાયના અન્ય કોઈ હેતુ માટે કોઈ સરકારી કે ખાનગી સંસ્થા/વ્યક્તિ દ્વારા કોઈપણ પ્રકારના UAV/Drone ના ઉપયોગ પર પ્રતિબંધ મુકાય તે રીતનું જાહેરનામું પ્રસિધ્ધ કરાવવા અત્રે દરખાસ્ત કરેલ છે. જે વ્યાજબી જણાય છે.

વાસ્તે, હું વી.સી.બોડાણા(GAS), અધિક જિલ્લા મેજિસ્ટ્રેટ, પાટણ ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ સમગ્ર પાટણ જિલ્લાની હદ વિસ્તારમાં કોઈ પણ જાતના ફટાકડા ફોડવા તથા Remote Sensing, Mining, Law & Order, Internal Security, Defence સિવાયના અન્ય કોઈ હેતુ માટે ડ્રોન ઉડાડવા ઉપર પ્રતિબંધ ફરમાવું છું.

આ જાહેરનામું/હુકમ તા.૦૮/૦૫/૨૦૨૫ થી તા.૨૪/૦૫/૨૦૨૫ (બંને દિવસો સુધ્યાંત) સુધી અમલમાં રહેશે.

શિક્ષા

આ હુકમના કોઈ પણ ખંડનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલિસ અધિકારીઓશ્રી આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ રોજ તા. ૦૮/૦૫/૨૦૨૫ ના રોજ મારી સહી તથા કોર્ટનો સિક્કો કરી આપ્યો.

વી.સી.બોડાણા
અધિક જિલ્લા મેજિસ્ટ્રેટ
પાટણ

